

**BAKİ DÖVLƏT UNIVERSİTETİNİN KİTABXANAÇILIQ-
İNFORMASIYA FAKULTƏSİNİN
BEYNƏLXALQ ƏLAQƏLƏRİ**

KAZİMİ P.F.

*BDU, Kitabxanaşünaslıq kafedrasının dosenti, tarix üzrə fəlsəfə doktoru
Pkazimi@mail.ru*

Bakı Dövlət Universiteti Kitabxanaçılıq-informasiya fakültəsi yaradılması, inkişafı və bu günkü nailiyyətləri barəsində digər fakültələrlə müqayisədə çox şanslı oldu. Fakültənin yaradıcısı və uzun müddət ona rəhbərlik edən professor A.A. Xələfov fakültənin inkişafı üçün əlindən gələni edir və hər nə edirdisə ürəkən və ən yaxşısını edirdi. Nəticədə az bir müddətdə kitabxanaçılıq-informasiya fakültəsi Universitetin qabaqcıl fakültəsinə çevrildi və ümumittifaq səviyyədə təndir və nüfuz qazandı.

Açar sözlər: Kitabxanaçılıq-informasiya fakültəsi, beynəlxalq əməkdaşlıq, kitabxanaçılıq-informasiya təhsili.

Fakültənin elmi kollektivinin formalaşdırılması, tədris və elmi uğurlarına şəxsən rəhbərlik edən professor A.A.Xələfov ilk illərdən tədris standartları, tədrisin keyfiyyəti, müəllimlərin peşəkarlığı məsələlərinə xüsusi diqqət yetirir, elmi və pedaqoji əməkdaşlığı inkişaf etdirirdi. Prof. A.A.Xələfov 1947-1948-ci tədris ilində Filologiya fakültəsinin nəzdində yaranmış, sonradan Şərqişnaslıq fakültəsinin nəzdinə keçirilmiş kitabxanaçılıq-informasiya ixtisasının 60-cü illərin əvvəllərində müstəqil fakültəyə çevrilməsinə və bu ixtisasın inkişaf etdirilməsinə nail oldu.

60-80-ci illərdə Azərbaycanda kitabxanaçılıq-bibliografiya elmlərinin və ali kitabxanaçılıq təhsilinin formalaşması və inkişafı milli kitabxanaşünaslıq elminin banisi, BMT yanında Beynəlxalq İnformasiyalaşdırma Akademiyaşünasının haqqı üzvü, Əməkdar mədəniyyət işçisi, Əməkdar elm xadimi, Prezident təqaüddəsti, “Şöhrət” ordenli, tarix elmləri doktoru, BDU-nun fəxri professoru Abuzər Xələfovun adı ilə bağlıdır.

1960-1970 ci illərdə fakültədə yeni kafedraların formalaşması mərhələsində. Bu prosesa bilavasitə rəhbərlik edən prof. A.A.Xələfov gənc tədqiqatçıların Moskva şəhərində, Mədəniyyət Universitetində elmi dərəcə almaşı məqsədi ilə onları təşviq edir, Sovet elmi dairələrində mövcud nüfuzunu Azərbaycan alimlərinin yetişdirilməsinə yönəltdirdi.

Fakültənin ilk beynəlxalq əlaqələri keçmiş Sovet məkanında prof. A.A.Xələfovun səyləri ilə formalaşan elmi və pedaqoji əməkdaşlıq şəklində qarşıya çıxır. Alim sahə mütəxəssisləri arasında yüksək elmi nüfuzu nəticəsində yaradılan əksər ittifaq səviyyəli komissiya və layihələrin üzvü olur, dissertasiya müdafiə şuralarında şura üzvü, apponent və elmi rəhbər kimi iştirak edirdi. Az bir müddətdə prof. A.A.Xələfovun geniş əməkdaşlıq fəaliyyəti Azərbaycan kitabxanaşünaslıq məktəbinin ittifaq səviyyəsində tanınmasına və nüfuzuna səbəb oldu.

XX əsrin 70-80-ci illəri Azərbaycanın elm, mədəniyyət və təhsil sahəsində böyük dönüş illəri olduğu kimi, ali kitabxanaçılıq təhsilinin və kitabxanaşünaslıq elminin inkişafında da ciddi inkişaf və tərəqqi illəri kimi xarakterizə edilir. Sovet hakimiyyətinin sərt məhdudiyətlərinə baxmayaraq, idarəetmənin mərkəzləşdirildiyi şərəitdə sovet respublikaları arasında zəif də olsa əməkdaşlıq həyata keçirilirdi. Prof. A.A.Xələfov 70-ci illərin ortalarında Vilyūs Universitetində tətbiq olunan ABŞ-in kitabxanaçılıq təhsil planının əldə olunmasına nail oldu. Böyük çətinliklə, BDU-da tətbiq olunması məqsədi ilə Moskva tədqiq etdirdi və bununla da Azərbaycanda kitabxanaçılıq-informasiya fakültəsinin universitet təhsili olması ilə əlaqədar bürokratik hücumlara son qoydu.

Mübaligəsiz demək olar ki, XX əsrin 70 - 80-ci illərində Kitabxanaçılıq fakültəsi Sovet İttifaqı müqayisədə aparıcı yer tuturdu və bu sahə üzrə SSRİ ali məktəbləri içərisində ən qabaqcıl fakültələrdən birinə çevrilmişdi. Moskva, Leninqrad (Sankt-Peterburq), Daşkənd, Alma-Ata, Kiyev, Tiflis, Mahaçqala ali kitabxanaçılıq məktəbləri ilə qarşılıqlı əlaqələr yaradılmışdı. Bu cür ikitərəfli əlaqələrin qurulması professor Abuzər Xələfovun adı və fəaliyyəti ilə bağlı idi. Bütün bu üstünlükləri nəzərə alan SSRİ Ali və Orta İxtisas Təhsili Nazirliyi ölkədəki ali məktəblərin Kitabxanaçılıq fakültələri üçün tədris planlarını hazırlayib tərtib etməyi məhz Bakı Dövlət Universitetinin Kitabxanaçılıq fakültəsindən xahiş etmişdi. Elə bunun məntiqi nəticəsidir ki, professor A.Xələfovun rəhbərliyi ilə hazırlanan, onun bu sahədəki ideya və təkliflərini özündə təcəribi şəkildə əks etdirən, Bakı Dövlət Universitetinin Kitabxanaçılıq fakültəsində beşillik təhsil müddəti üçün nəzərdə tutulan fərdi tədris planı 1984-cü ildə SSRİ Ali və Orta İxtisas Təhsili Nazirliyi tərəfindən təsdiq edilmiş və böyük uğurla həyata keçirilməyə başlanmışdır.

Qeyd edək ki, tədris planı tərtib edilərkən ixtisas fənlərinin xüsusi çəkisi nəzərə alınmış, onun saatları artırılmışdı. Məsələn, Vilyūs Universitetinin ixtisas fənləri blokunda 1700 saat nəzərdə tutulduğu halda, Bakı Dövlət Universitetinin tədris planında ixtisas fənləri 2000 saatdan artıq nəzərdə tutulmuşdu. Əvvəlki tədris planından fərqli olaraq yeni tədris planı təkmilləşdirilmiş, buraya müəyyən ixtisaslaşmalar daxil edilmişdi.

Hələ 1949-cu ildə Kitabxanaşünaslıq və bibliografiya kafedrasının nəzdində ilk dəfə “Kitabxanaşünaslıq və bibliografiya” dərəcəyi yaradılmışdır. 1962-ci ildə müstəqil Kitabxanaçılıq fakültəsi yarananda məhz həmin dərəcənin bazasında Tələbə Elmi Cəmiyyəti təşkil olunmuşdur. 60-cü illərin ikinci

yarısından etibarən fakültə Tələbə Elmi Cəmiyyətinin beynəlxalq əlaqələri yaratmağa başlamış və sonrakı dövrlərdə bu proses daha dinamik xarakter almışdır. Bu dövrlərdən fakültə TEC-in Moskva, Sankt-Peterburq, Kiyev, Daşkənd Mədəniyyət İnstitutları, Vilnüs Dövlət Universiteti, Tiflis Pedaqoji İnstitutu ilə əlaqələri yaratmışdır. Fakültənin tələbələri sonrakı illərdə həmin institut və universitetlərin təşkil etdiyi elmi konfranslarda müvəffəqiyyətlə çıxış etmiş, BDU-nun Kitabxanaçılıq-informasiya fakültəsində keçirilən konfranslara isə həmin institutların tələbələri də dəvət olunmuşlar. Fakültədə TEC xətti ilə tələbələr hələ 1970-ci illərdən ənənə olaraq alınmış Respublika Tələbə Elmi Konfransında da fəallıq göstərmiş və çox mühtüm göstəricilərə imza atmışlar.

Ayrı-ayrı dövrlərdə fakültənin tələbələrindən Mirzəməmməd Novruzov, Rəsim Süleymanov, Nadir İsmayilov, Kərim Tahirov, Nizami Paşayev, Knyaz Aslan, İradə Hüseynova və başqaları belə tədbirlərdə mühtüm nailiyyətlər əldə etmişlər.

1982-ci ildə BDU-nun Kitabxanaçılıq-informasiya fakültəsinin təşkil etdiyi Beynəlxalq konfransda fakültənin tələbələri ilə yanaşı, adları çəkilən universitet və institutların tələbələri də yaxından iştirak etmişlər.

70-80-ci illərdə professor A.Xələfov Respublika Təhsil Şurasının, Ali Təhsil üzrə Vahid Şüaranın Rəyasət Heyətinin üzvü kimi, həmçinin Azərbaycan Respublikası Təhsil Nazirliyinin kitabxanaçılıq-bibliografiya təhsili üzrə vahid şurasının bölmə sədri kimi ölkəmizdə ali təhsil sisteminin təkmilləşdirilməsi istiqamətində səmərəli işlər görmüş, məqsədyönlü elmi təvsiyələr formalaşdırmışdır. Alimin ümumittifaq və respublika səviyyəsində nüfuzu və göstərdiyi səylər nəticəsində tələbələrımız IV kursun sonunda Moskva, Sankt-Peterburq və digər ümumittifaq səviyyəli kitabxanalarla istehsalat təcrübəsinə göndərilirdilər. Yay tətilində tələbələrimizin tələbə inşaat briqadalarında itti-fağın müxtəlif şəhərlərində çalışması geniş əməkdaşlıq imkanları yaradırdı. Arxanqelskde, mərkəzi Sibir şəhərlərində, Qazaxıstanda və digər müxtəlif inşaat meydanlarından tələbələrimizin tarif dolu sədələri gəlirdi.

Professor A.Xələfov Sovetlər Birliyi arazsında müdafiə edilmiş onlarla namizədlik və doktorluq dissertasiyalarının rəsmi opponenti olmuşdu. Professor A.Xələfovun başçılıq etdiyi kitabxanaşünaslıq və bibliografiyaşünaslıq elmi məktəbinin nümayəndələri ölkəmizin mədəniyyət tarixinin ayrılmaz tərkib hissəsi olan kitabxana, bibliografiya və kitabçılıq işinin tarixi təkamülünü, onun ayrı-ayrı tarixi mərhələ və dövrlərdə inkişaf meyli və qanunauyğunluqlarını, ayrı-ayrı kitabxana şöbələrinin inkişaf mərhələlərini, kitabxana işinin avtomatlaşdırılması və müasir texnologiyaların tətbiqi məsələlərinin kompleks şəkildə araşdıraraq, qiymətli nəticələr əldə etmişdilər. Görkəmli alim Azərbaycanda mədəniyyət tarixi və mədəni quruculuq məsələlərinə həsr olunmuş, Bakıda və Moskvada müdafiə edilmiş bir çox namizədlik və doktorluq dissertasi-

yalarının müdafiəsində rəsmi opponent, yaxud ixtisaslaşdırılmış Elmi Şüaranın üzvü kimi fəal iştirak etmiş, öz məntiqi elmi rəyləri ilə mütəxəssislər arasında dərin hörmət qazanmışdır. Təsədüfi deyil ki, Moskva Mədəniyyət Universitetinin professoru, BMT yanında "Informasiyalaşdırma" akademiyasının "kitabxanaşünaslıq-informasiya" bölməsinin rəhbəri V.Kluyev məktublarında professor A.A.Xələfova "Metri" deyə müraciət edir. Post sovet məkanında yüksək elmi dərəcələr almış mütəxəssislərin Azərbaycan aliminə "Ustad" deyə müraciət fakültənin beynəlxalq əlaqələrinin leytmativi oldu.

1980-ci illərin sonunda artıq BDU-nun kitabxanaçılıq-informasiya fakültəsinin dörd kafedrasında professor A.A.Xələfovun yetirmələri alimin yaratdığı elmi məktəbin ənənələrini davam etdirir və geniş beynəlxalq əməkdaşlığın subyekti olaraq məktəbi təmsil edirdilər. Təsədüfi deyil ki, Moskva, Kiyev, Sankt-Peterburq və bir çox digər böyük şəhərlərdə iştirak etdiyimiz elmi konfranslarda sahənin böyük alimləri Azərbaycan nümayəndələrini prof. Abuzər Xələfov elmi məktəbinin davamçıları olaraq tanıyır və təqdim edirdilər.

SSRİ məkanında yalnız Azərbaycanda – Bakı Dövlət Universitetində nəşr edilən "Elmi xəbərlər" (kitabxanaşünaslıq və bibliografiya seriyası) jurnalı kitabxanaşünaslıq, bibliografiyaşünaslıq və kitabşünaslığın bir elm kimi inkişaf edib formalaşması, bu sahədə aparılan elmi tədqiqat işlərinin təkmilləşdirilməsi, müəllim və aspirantların hazırlanması üçün əhəmiyyətli kömək göstərmişdir.

Öz məzmununa və mahiyyətinə görə ittifaq əhəmiyyətli elmi-nəzəri mətbu orqan olan bu seriyanın səhifələrində azərbaycanlı mütəxəssislərə yanaşı, Sovetlər Birliyinin tanınmış kitabxana və mütəxəssislərinin elmi əxtarlarının nəticələri də dərc edilirdi. Belə ki, Azərbaycanın görkəmli tarixçisi, tarix elmləri doktoru Seyidağa Onullahinin "Təbriz kitabxanaları (X-XVII əsrlər)", Moskva Dövlət Mədəniyyət İnstitutu Kitabxanaşünaslıq kafedrasının müdiri, Rusiya Federasiyasının Əməkdar elm xadimi, professor K.Abramovun "Sovet kitabxanaşünaslığının yaranması (1917-1920-ci illər)", Özbəkistan SSR Əməkdar mədəniyyət işçisi, Daşkənd Mədəniyyət İnstitutu Kitabxanaşünaslıq kafedrasının müdiri A.Qasimovun "Özbəkistanda kitabxanaçılıq kadrlarının hazırlanması sistemi", Moskva Dövlət Universitetinin elmi işçisi L.Derqaçovanın "Doqquzuncu beşillikdə SSRİ-də kitabxana quruculuğunun tarixi üzrə tədqiqat işlərinin inkişafı", Moldaviya Mədəniyyət İnstitutunun kafedra müdiri İ.Madanın "Müttəfiq respublikalarda kitabxanaşünaslığın inkişafı" və s. mövzularında yazdığı elmi məqalələr ilk dəfə məhz "Kitabxanaşünaslıq və bibliografiya" seriyasında işıq üzünə çıxmışdır.

Təsədüfi deyil ki, seriyanın fəaliyyəti Sovet İttifaqının kitabxana ictimaiyyətinin diqqətini özünə cəlb etmişdi. Məsələn, SSRİ Mədəniyyət Nazirli-

yi Kitabxanaçılıq müfəttişliyinin inspektoru, pedaqoji elmlər namizədi İldar Nazmutdinov "Sovetskaya bibliografiya" jurnalının 1976-cı il tarixli 6-cı nömrəsində dərc etdiyi rəydə yazırdı: Kitabxanaşunaslıq və bibliografiya seriyası kimi mühüm bir nəşr olmasaydı, Azərbaycan SSR-in kitabxana-bibliografiya nəşrlərinin təhlili natamam görünərdi. Bu seriyanın yararmasına respublikanın milli kitabxana işçiləri kadrlarının yaradıcılıq yetkinliyinin göstəricisi kimi baxılmalıdır. Seriyanın üç il ərzində 6 buraxılışında verilmiş 50-dən çox məqalənin məzmunu bunu parlaq şəkildə sübut edir. Azərbaycan SSR-də kitabxana işi, bibliografiya və kitab nəşrinin ən müxtəlif aspektlərini işıqlandıran bu məqalələr bu və ya digər problemlərin nə dərəcədə işləndiyi və ya öyrənilməkdə olduğu, ayrı-ayrı tədqiqatların nəticələrini tərtibə necə təbiiq edildiyi haqqında aydın təsvir yaradır. Yeri gəlmişkən qeyd edək ki, müstəqillik illərində professor A.A.Xələfov elmi əsərlərin yeni və daha geniş bir platformasını təsis etdi. "Kitabxanaşunaslıq və informasiya" elmi-təcrübi jurnalını təsis edərək onun qapılarını bütün dünya kitabxanaşunası alimlərinin üzünə açdı. 2010-cu ildən başlayaraq bu jurnalın səhifələrində Azərbaycan alimləri ilə yanaşı Türkiyə, Rusiya, Ukrayna, İrən alim və tədqiqatçıların məqalələri çap olunmağa başlandı.

Azərbaycanın dövlət müstəqilliyinin bərpa olunması ilə geniş imkanlar yarandı. Müstəqilliyin ilk illərində siyasi, iqtisadi problemlər və Azərbaycan ərazilərinin bir hissəsinin işğalı ilə əlaqədar mövcud çətinliklər respublikanın bütün mədəni, maarif, elm və təhsil sistemində öz mənfi təsirini göstərməkdə idi. Yalnız xalqın çağırışı ilə Ulu öndər H.Əliyevin hakimiyyətə gəlişi ölkəni ağır vəziyyətdən çıxardı. Cəbhədə atəşkəs elan edildi, iqtisadi layihələr, demokratik islahatlar həyata keçirildi, mədəniyyət, elm və təhsil inkişaf etməyə başladı.

Professor A.A.Xələfovun rəhbərliyi ilə 90-cı illərin əvvəllərində kitabxanaçılıq-informasiya təhsilinin milli konsepsiyası yaradıldı və təbiiq olunmağa başlandı. Alimin irəli sürdüyləy layihələrin nəticəsində, fakültədə ilk dəfə türk dilli xalqların kitab və kitabxana mədəniyyəti öyrənilməyə başlandı. Professor A.A.Xələfovun rəhbərliyi ilə eyni addı seçmə fənn tədrisə cəlb edildi, tədris proqramı hazırlandı, dərslər hazırlanaraq çap edildi. Eləcə də bu fənnin digər türkdilli dövlətlərin Kitabxanaçılıq-informasiya fakültələrində tədrisə tövsiyə olunması layihələri həyata keçirildi. Fakültə əməkdaşlarının türkdilli dövlətlərə tez-tez həyata keçirilən məzunuyətləri, universitetlər və fakültələr arasında əlaqələri yaxınlaşdırdı. Ankara "Haçettepe" Universiteti, İstanbul, Kastamolu, Alma-ata, Ufa, Kazan Universitetləri ilə əməkdaşlıq başlandı. Türkiyə Cümhuriyyəti Milli Kitabxanası ilə əməkdaşlıqın nəticəsində kitabxananın direktoru prof.A.A.Xələfovun təsis etdiyi "Kitabxanaşunaslıq və informasiya" jurnalının redaksiya heyətinə dəvət edildi. Professor A.A.Xələfovun rəh-

bərliyi ilə "Türk dilli xalqların kitab və kitabxana mədəniyyəti" mövzusunda doktorluq dissertasiyası üzərində iş başlandı. TÜRKSOY-la əməkdaşlıq 2016-cı ildə böyük beynəlxalq tədbirin keçirilməsi ilə nəticələndi. TÜRKSOY Bakı şəhərində, Azərbaycan Milli Kitabxanasında professor A.A.Xələfovun 85 illiyi ilə əlaqədar keçirilən beynəlxalq konfransa türkdilli dövlətlərin mədəniyyət və kitabxana rəhbərlərini topladı və yaddaşlardan silinməyən möhtəşəm bir tədbir keçirdi.

Sürətlə inkişaf edən informasiya cəmiyyətində kitabxanaçılıq-informasiya təhsilinin transformasiyası müxtəlif dünya ölkələrində yeni qavramlar sistemi yaratmışdır. Odur ki, İFLA ilə əməkdaşlıq, Moskva, Kiyev, Xarkov Universitetləri ilə qarşılıqlı elmi əlaqələr fakültənin beynəlxalq nüfuzunu artırır, sahənin müasir problemləri ilə əlaqədar elmi diskussiyalarda fakültə alimlərinin fəaliyyəti genişləndirir.

Dünya təcrübəsini öyrənərək, beynəlxalq layihələrin təhlili göstərdi ki, professor A.A.Xələfovun milli kitabxanaçılıq məktəbi qabaqcıl məktəb olaraq informasiya əsrinin bütün çağırışlarına cavab verə bildi. BDU-nun Kitabxanaçılıq-informasiya fakültəsi müstəqillik illərində kitabxana-informasiya fəaliyyətinin, ali kitabxanaçılıq təhsilinin bütün beynəlxalq platformalarının iştirakçısı oldu, bir çox beynəlxalq layihələrin, qrantların və konfransların iştirakçısına çevrildi.

Bakı Dövlət Universitetinin 100 illiyi qarşısında Kitabxanaçılıq-informasiya fakültəsi dünya standartlarına cavab verən bakalavr və magistr təhsili almış məzunları, aspirant və doktorantları ilə yüksək nəticələr göstərməkdədir. Fakültənin alimlərinin Avropa ölkələrində elmi monoqrafiyaları dərc edilən, dünyanın yüksək reytingli elmi jurnallarında məqalələri çap olunur, fakültənin tanınmış alimləri beynəlxalq akademiya üzvü, müxbir üzvü olaraq seçilir, nüfuzlu beynəlxalq informasiya qurumlarında təmsilçilik edirlər. Eləcə də fakültə hər il müxtəlif beynəlxalq konfranslara ev yiyəsi olur, tanınmış alimlərlə elmi əməkdaşlıqlar həyata keçirilir.

Kitabxanaçılıq təhsilinə qoyulan tələb cəmiyyətin kitabxana-informasiya fəaliyyətinə münasibəti ilə səciyyələnilir. Kitabxana-informasiya fəaliyyətinin tarixi missiyası, onun elmi-nəzəri problemlərinin öyrənilməsi, kitabxanaların funksiyası və vəzifələrinin öyrənilməsi kontekstində təhsilin yüksək peşakarlığı təmin oluna bilər. Bu baxımdan dünya təcrübəsində ali kitabxanaçılıq təhsilinin öyrənilməsi və təsnifi, müasir innovasiyaların təbiiq sahəsində nailiyyətlər son dərəcə əhəmiyyətlidir. Kitabxanaların cəmiyyətin inkişafında rolunun artması ilə kitabxanalar yeni vəzifələri öz üzərinə götürür və xidmət sahələrində analitik informasiya xidmətinin kütləsi artmaqdadır. Yeni texnologiyaların təbiiq ilə yeni xidmət sahələri meydana gəlir və yaxın perspektivdə daha da yeni xidmət istiqamətlərini müəyyənləşdirmək zəruridir. Məhz bu istiqamətdə təd-

qıqatlar ali kitabxanaçılıq təhsilinin yüksək peşakarlığını təmin etməli, cəmiyyətin artan informasiya tələbatlarının ödənilməsi qarşısında cavab verə biləcək mütəxəssislərin yetişdirilməsini təmin edə bilər.

Kitabxanaçılıq-informasiya təhsilinin dünya təhsil sistemində təsnifi, bu təhsil sistemlərinin peşəkar kitabxana-informasiya mütəxəssislərinin yetişdirilməsində rolu, müasir mütəxəssis anlayışı və qarşıda duran vəzifələr, mütəxəssisin peşəkarlıq göstəriciləri və bir sıra müasir informasiya cəmiyyətinin qarşısına qoyduğu suallar elmi təhlil və innovativ yanaşma tələb edir. Bu gün BDU-nun Kitabxanaçılıq-informasiya fakültəsinin gənc doktorant və aspirantları Universitet tərəfindən ayrılmış elmi rəhbərlikə yanaşı tanınmış xarici ölkə alimlərinin də birinin rəhbərliyi altında tədqiqatlarını həyata keçirir. Bu istiqamətdə Ankara, Moskva, Xarkov universitetlərinin alimləri ilə yaxından əməkdaşlıq əlaqələri yaradılmışdır.

Bu gün professor A.A.Xələfovun yaratmış olduğu elmi məktəbin nümayəndələri, Kitabxanaçılıq-informasiya fakültəsinin 30-dan artıq elmi dərəcəyə malik alim və müəllimləri fakültəni beynəlxalq arenada ləyaqətlə təmsil edirlər, hər il onlarla elmi məqalələri dünyanın nüfuzlu jurnallarında çap olunur. Bakı Dövlət Universiteti Kitabxanaçılıq-informasiya fakültəsi öz ixtisas sahəsində regionun ən qabaqçılıq təhsil mütəxəssisidir.

ƏDƏBİYYAT

1. Məhərrəmov A.M. Bakı Dövlət Universiteti. -B., 2009. -688 s.
2. Xələfov A.A. Bakı Dövlət Universitetinin Elmi Kitabxanası 90 il Elm və Təhsilin xidmətində. - B., 2009. -208 s.
3. Xələfov A.A. Azərbaycanca Ali kitabxanaçılıq təhsili. Bakı, BDU, 1998, 110 s.
4. Xələfov A.A. Azərbaycanca kitabxanaçılıq təhsilinin inkişafı. Bakı, BDU, 1987, 130 s.
5. Kazimi P.F. Qurbanov A.I. Azərbaycanca kitabxanaçılıq təhsili. Ankara. Türk kitabxanaçılığı. 2013, №3, c.102-105.
6. İsmayilov X.I. Kitabxana informasiya sahəsində Beynəlxalq əlaqələr /Azərbaycan və Litva Konsorsiumlarının əməkdaşlığı. -B., 2005. -S.9-19.
7. Xələfov A.A. Bakı Dövlət Universitetinin Elmi Kitabxanası. Bakı, BDU, 2009. 320s.

МЕЖДУНАРОДНЫЕ СВЯЗИ БИБЛИОТЕЧНО-ИНФОРМАЦИОННОГО ФАКУЛЬТЕТА БАКИНСКОГО ГОСУДАРСТВЕННОГО УНИВЕРСИТЕТА

КАЗИМИ П.Ф.

*Кандидат исторических наук,
Доцент кафедры библиотечного дела БГУ.
Pkazimi@mail.ru*

РЕЗЮМЕ

Библиотечно-информационному факультету Бакинского Государственного университета очень повезло в сравнении с другими факультетами с точки зрения инноваций, развития и сегодняшних достижений. Профессор Халафоа А.А. - основатель факультета и долгое время руководивший факультетом, делает все возможное для развития факультета, и все, что он делает и делает все возможное и лучше. В результате библиотечно-информационный факультет стал ведущим факультетом университета и завоевал репутацию на международном уровне.

Ключевые слова: библиотечно-информационный факультет, международное сотрудничество, библиотечно-информационное образование.

INTERNATIONAL RELATIONS OF THE LIBRARY INFORMATION FACULTY OF THE BAKU STATE UNIVERSITY

KAZIMI P.F.

SUMMARY

The library and information faculty of Baku State University was very lucky in comparison with other faculties in terms of innovation, development and current achievements. Professor A. Khalfoa, the founder of the faculty and for a long time leading the faculty, is doing everything possible for the development of the faculty, and everything he has done and is doing everything possible and better. As a result, the library and information faculty became the leading faculty of the university and won a reputation internationally.

Keywords: library and information department, international cooperation, library and information education.